

3.5.3.2 Taht l-inizjattiva JEREMIE (*Joint European Resources for Micro to Medium Enterprises*), l-awtoritajiet nazzjonali u reġjonali jistgħu jagħzlu li jinqadew b'rizorsi mill-ERDF fil-forma ta' strumenti finanzjarji speċifiċi mmexxija mis-suq, bhall-ekwità, il-kapital riskjuż, garanziji jew self. JEREMIE kien iddisinjat b'tali mod li jottimizza l-fondi ERDF permezz tas-self ta' rizorsi addizzjonali filwaqt li l-implimentazzjoni tiegħu hija ffaċilitata permezz ta' qafas regolatorju iktar flessibbli. Fl-2007, iż-żieda fil-kapital EIF għandha tikkomplementa r-rizorsi tas-CIP u ta' JEREMIE, u huwa stmat li sal-2013, 'l fuq minn miljun intra-priża żgħira u ta' daqs medju ser ikunu bbenefikaw mill-istrumenti finanzjarji ta' l-EIF.

3.5.3.3 Peress li għandhom effett ta' lieva għoli (eż. EUR 1 mill-baġit Komunitarju jimmobilizza sa EUR 50 għall-SMEs permezz ta' garanziji), u rwol katalitiku b'sahhtu meta mqabbel mal-komunità finanzjarja (partikularment fil-każ ta' fondi ta'

kapital riskjuż), l-istrumenti finanzjarji tal-Komunità għandhom jitqiesu bhala eżempju ta' l-ahjar prattika fil-kuntest ta' l-Aġenda ta' Lisbona. Sabiex tiġi assigurata l-adozzjoni ta' l-applikazzjonijiet teknoloġiċi taht is-CIP, għandhom jiġu identifikati universitajiet u SMEs, b'enfasi akbar fuq proġetti tal-finanzjament, dwar pubbliċità li jassistu fl-identifikar ta' kapital intellettuali, fuq l-approvi jew l-hruġ ta' l-approvi, fuq ftehim ta' kooperazzjoni u l-benefiċċji li jirriżultaw; b) sabiex tiġi assigurata l-implimentazzjoni b'suċċess permezz ta' JEREMIE, fuq linji simili għar-regoli għall-finanzi u l-għajnuna mill-Istat.

3.5.4 Fl-2006 il-BEI u l-FEI iffirraw ftehim ta' kooperazzjoni, li jwassal b'mod partikulari għal kumbinazzjonijiet ta' linji ta' kreditu u garanziji ta' l-EIF għal SMEs innovattivi. Jista' jkun li transazzjonijiet bhal dawn jiġu żviluppati iktar, b'mod partikulari fil-kuntest ta' JEREMIE.

Brussell, 11 ta' Lulju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

## Opinjoni tal-Kumitat Ekonomiku u Soċjali Ewropew dwar "L-impjeg tal-kategoriji ta' prijorità (l-Istrateġija ta' Lisbona)"

(2007/C 256/18)

Fl-14 ta' Settembru 2006 (ikkonfermat fis-26 ta' Ottubru 2006) il-Kumitat Ekonomiku u Soċjali Ewropew iddeċieda, b'konformità ma' l-Artikolu 31 tar-Regoli ta' Proċedura tiegħu u fil-qafas ta' xogħolu mibdi skond it-talba tal-Kunsill Ewropew tat-23/24 ta' Marzu 2006, li jfassal rapport ta' informazzjoni dwar: *L-impjeg tal-kategoriji ta' prijorità (L-Istrateġija ta' Lisbona)*.

Fil-15 ta' Marzu 2007, il-Kumitat Ekonomiku u Soċjali Ewropew iddeċieda b'konformità ma' l-Artikolu 29 punt 2 tar-Regoli ta' Proċedura tiegħu, li jikkonverti dan ir-rapport ta' informazzjoni f'opinjoni fuq inizjattiva proprja.

Is-Sezzjoni Speċjalizzata għall-Impjeg, l-Affarijiet Soċjali u ċ-Ċittadinanza, li kienet inkarigata sabiex tipprepara l-hidma tal-Kumitat dwar dan is-sugġett, adottat l-opinjoni tagħha nhar it-18 ta' Ġunju 2007. Ir-rapporteur kien is-**Sur Greif**.

Fl-437 sessjoni plenarja tiegħu tal-11 u t-12 ta' Lulju 2007 (seduta tat-12 ta' Lulju), il-Kumitat Ekonomiku u Soċjali Ewropew adotta din l-opinjoni b'122 voti favur u 2 astensjonijiet.

### 1. Konkluzjonijiet u rakkomandazzjonijiet

1.1 Din l-opinjoni turi li f'termini kwantitattivi l-oġettivi ambizzjużi ta' Lisbona fil-qasam ta' l-impjeg twettqu biss sa ċertu punt u b'differenzi ċari minn Stat Membru għal iehor u dan il-fatt għandu jitqies dejjem. Sahansitra fir-rigward tal-kwalità ta' l-impjeg, l-istampa li tohrog' hija wahda kontradittorja: minn naħa eżempji ferm sodisfaċenti ta' prattika tajba fil-politiki ta' l-impjeg ta' l-Istati Membri individwali, li l-KESE jemmen għandhom ikunu identifikati u evalwati; min-naħa l-oħra jeżistu sitwazzjonijiet madwar l-UE li jjanqas thassib:

— Minkejja li l-impjegi full-time għadhom il-forma predominanti ta' l-impjeg madwar l-UE, hafna mill-impjegi godda mahluqa f'dawn l-ahhar snin — partikularment għan-nisa — kienu part-time. Għad hemm nuqqas ta' impjegi adattati għall-haddiema mdahhla fl-età. U għaż-żgħażgħ, b'mod partikulari, kien hemm żieda qawwija f'forom ta' impjeg atipiku (mhux konvenzjonali), f'xi każijiet saħansitra mingħajr protezzjoniji legali u soċjali adattata.

— Kien hemm ftit li xejn titjib f'opportunitajiet ta' integrazzjoni fis-suq tax-xogħol għall-gruppi żvantaġġati (li jista' jintwera mil-livelli għoljin persistenti tal-qgħad fuq perijodu fit-tul,

ir-rata tal-qgħad relattivament għolja fost iż-żgħażaġh u dawk b'nuqqas ta' hiliet u l-livell baxx ta' okkupazzjoni b'mod partikulari fost il-persuni mdahhla fl-età). Il-qagħda tas-suq tax-xogħol tal-gruppi li huma soċjalment marginalizzati tibqa' diffiċli ferm.

1.2 F'dan il-kuntest, il-Kumitat jikkunsidra bħala importanti li, fid-dawl tad-dibattitu li għaddej dwar il-flessigurtà, kwalunkwe definizzjoni ġenerali u l-miżuri kollha disinjati sabiex iżidu l-adattabilità tal-kumpaniji u tal-haddiema għandha dejjem tiġi assoċjata ma' livell għoli ta' sigurtà soċjali, politika attiva tas-suq tax-xogħol, edukazzjoni u taħriġ u aċċess għas-servizzi soċjali.

1.3 Il-KESE jsejjah sabiex tinghata iktar prominenza lill-punti segwenti fil-kuntest tal-politiki nazzjonali soċjali u ta' l-impjieġ immirati lejn il-gruppi ta' prijorità fis-suq tax-xogħol, li għalihom tagħmel referenza din l-opinjoni:

— miżuri li jippromovu l-integrazzjoni taż-żgħażaġh fis-suq tax-xogħol, bl-għan li joffrullhom impjieġ inizjali bi prospettivi għall-futur;

— sforzi akbar li jikkumbattu l-hafna forum ta' diskriminazzjoni u żvantaġġi li jippersistu fir-rigward ta' età, sess, diżabilità jew oriġini etnika, partikularment f'dak li jikkonċerna l-aċċess għall-edukazzjoni, l-aċċess għas-suq tax-xogħol u l-impjieġ kontinwu;

— żieda fis-sigurtà ta' l-impjieġ u l-prevenzjoni tan-"nassa ta' l-impjieġ mingħajr sigurtà", fost affarijiet oħra billi jiġi żgurat li n-nies qiegħda ma jiġux obbligati jiehdu impjieġi li ma joffru l-ebda sigurtà, billi niġġieldu x-xogħol mhux iddikjarat u billi nharsu kontra l-isfruttar ta' haddiema impjegati fuq kuntratti fuq perijodu qasir;

— miżuri sabiex titjeb il-kwalità ta' l-impjieġi u l-haddiema jkunu mharsa mid-diskriminazzjoni;

— iktar investiment fil-kwalità ta' l-impjieġi u l-kundizzjonijiet tax-xogħol li jibbenefikaw haddiema mdahhla fl-età;

— investiment fl-edukazzjoni inizjali u addizzjonali u t-tagħlim tul il-hajja u t-tnehhija tad-diskrepanzi li jeżistu bejn il-hiliet offerti u dawk rikjesti mis-suq tax-xogħol;

— miżuri li jimmodernizzaw u jtejbu, fejn necessarju, il-protezzjoni soċjali marbuta ma' forum ta' l-impjieġ li m'humiex konvenzjonali;

— it-tnaqqis fis-segmentazzjoni tas-sessi fis-suq tax-xogħol, speċjalment miżuri effettivi għar-rikonċiljar bejn il-karriera u l-familja (b'mod partikulari l-iżvilupp ta' facilitajiet kompren-

sivi għall-kura tat-tfal u forum varji ta' appoġġ għal dawk li għandhom bżonn il-kura u l-familji tagħhom, inklużi faċilitajiet ta' kura li jkunu disponibbli 24 siegħa kuljum);

— it-tnehhija ta' ostakli li jiffaċċaw persuni b'obbligazzjonijiet ta' kura meta (jerġgħu) jidhlu fis-suq u jfittxu li jibqgħu fl-impjieġ (u inċentivi għal iktar parteċipazzjoni tal-missirijiet li għandhom responsabilitajiet ta' kura)

— l-iżvilupp ta' inċentivi u appoġġ adattati għall-kumpaniji sabiex jimpjegaw iktar żgħażaġh u haddiema mdahhla fl-età li qeġhdin jesperjenzaw diffikultajiet partikulari fit-tfittxja ta' l-impjieġ.

1.4 Hemm bżonn ta' miżuri speċjali għall-gruppi esklużi soċjalment:

— l-iżvilupp ta' swieq tax-xogħol transizzjonali b'inċentivi adattati għall-kumpaniji sabiex jiehdu iktar haddiema, b'appoġġ simultanju għall-haddiema sabiex jegħlbu l-problemi li huma s-sors ta' l-eskluzjoni soċjali tagħhom (jehtieġ li nilqgħu kontra vantaġġi mhux mixtieqa u distorsjonijiet tal-kompetizzjoni);

— inizjattivi għal impjieġ mingħajr qligħ, speċjalment fl-ekonomija soċjali, għandhom rwol partikulari x'jaqdu hawnhekk. Għaldaqstant, għandha ssir proviżjoni għal appoġġ adattat fil-baġits tal-politika ta' l-impjieġ.

1.5 Il-KESE jenfasizza li f'hafna Stati Membri ta' l-UE l-implimentazzjoni tal-prijoritajiet deskritti f'din l-opinjoni ser jehtieġu sforzi godda fir-rigward tal-politika ta' l-impjieġ u li l-fondi baġitarji adattati għandhom jiġu provduti.

— B'hekk, il-miżuri ta' politika attiva tas-suq tax-xogħol fil-livell nazzjonali u Ewropew ser ikollhom f'tit li xejn suċċess, sakemm tinghatalhom attenzjoni adattata fl-ippjanar baġitarju ta' l-Istati Membri.

— Il-KESE jinnota li f'hafna pajjiżi hemm diskrepanzi wiesgħa bejn il-proposti għall-inizjattivi għall-politika tas-suq tax-xogħol — eż fil-qafas tal-pjanijiet tar-riforma nazzjonali — u l-fondi baġitarji <sup>(1)</sup>.

— Għandha tinghata konsiderazzjoni akbar fil-programmi ta' azzjoni nazzjonali lill-esperjenzi pożittivi minn pajjiżi varji u għandu jsir użu adattat ta' l-ESF 2007-2013.

1.6 B'rabta ma' dan, il-KESE f'numru ta' okkazzjonijiet sahaq li dawn il-fondi baġitarji jehtieġu kuntest markroekonomiku favorevoli, b'enfasi fuq politika ekonomika orjentata lejn it-tkabbir sabiex jingħelbu nuqqasijiet ċikliċi persistenti <sup>(2)</sup>.

<sup>(1)</sup> Ara l-opinjoni KESE tas-17.5.2006 dwar il-Proposta għal Deċiżjoni tal-Kunsill dwar il-linji gwida għall-politiki ta' l-impjieġ ta' l-Istati Membri, rapporteur: is-Sur Greif (GU C 195, 18.8.2006).

<sup>(2)</sup> Ara r-Rapport tal-grupp ta' livell għoli dwar il-futur tal-politika soċjali f'Unjoni Ewropea mkabbra ta' Mejju 2004.

1.7 F'hafna Stati Membri l-kontribuzzjonijiet soċjali li huma marbuta ma' l-ispejjeż tax-xogħol għolew tant li jistgħu jkollhom effetti negattivi fuq il-holqien ta' l-impjieg. F'xi każijiet id-differenza insinfikanti bejn id-dhul wara t-taxxa u l-benefiċċji tista' titfa' dell ikrah fuq ix-xogħol. Dawn in-"nases tal-qgħad" għandhom jiġu evitati, mingħajr madankollu ma jiġu mhedda s-sistemi ta' sigurtà soċjali. B'rabta ma' dan il-KESE japprova r-rakkomandazzjoni tal-grupp ta' livell għoli dwar il-futur tal-politika soċjali f'Unjoni Ewropea mkabbra li l-baži għall-finanzjar tas-sistemi tas-sigurtà soċjali għandha titwessa' u l-piż fiskali jitqassam b'mod iktar ġust bejn il-fatturi tal-produzzjoni sabiex l-ispejjeż ma jiġu allokatu b'mod sproporzjonat fuq ix-xogħol <sup>(3)</sup>.

1.8 Fir-rigward tar-reviżjoni tal-linji gwida tal-politika ta' l-impjieg fl-2008, il-KESE jikkunsidra li f'bosta mill-oqsma diskussi f'din l-opinjoni għandhom jiġu indikati aktar prijoritajiet u l-politika għandha tkun iktar ċara.

— B'rabta ma' dan il-KESE jagħmel sejha għal objettivi li jorbtu iktar fil-livell Ewropew, li jagħti lill-Istati Membri qafas ċar b'obligazzjonijiet li m'humiex ambigwi. Il-KESE jikkunsidra li l-Kummissjoni għandha taqdi rwol ikbar fis-sorveljanza ta' l-implimentazzjoni ta' l-istrategija ta' l-impjieg fl-Istati Membri.

— Il-KESE jsejjah ukoll għal titjib addizzjonali ta' l-objettivi, partikularment fir-rigward ta' l-impjieg taż-żgħażaġh u tal-ġlieda kontra l-qgħad fost iż-żgħażaġh (eż. tnaqqis tal-perjodu massimu ta' sitt xhur għat-tfittxija ta' l-impjieg/postijiet tat-tahriġ li fi tmiemu ż-żgħażaġh jiġu offruti bidu għdid), fir-rigward tal-promozzjoni ta' l-ugwaljanza, ta' l-appoġġ għall-persuni b'diżabilità u ta' l-integrazzjoni ta' l-immigranti.

— B'dan il-mod, il-KESE jixtieq li l-programmi nazzjonali ta' riforma jsiru iktar ambizzjużi fil-futur fil-qasam tal-politika ta' l-impjieg u li jkun hemm titjib kwalitattiv notevoli fir-rigward ta' hin, responsabilità, impenn ta' riżorsi u finanzjar. B'rabta ma' dan, il-KESE jipproponi li jiġu investigati modi li jiġu adottati objettivi speċifi sabiex jiġu identifikati riżorsi baġitarji adattati għal politika attiva tas-suq tax-xogħol fl-Istati Membri individwali.

Opinjoni separata tal-KESE ser thares fid-dettall lejn l-aġġustamenti tal-linji gwida tal-politika ta' l-impjieg li ser ikunu meh-tieġa mill-2009 'l quddiem (hawnhekk ġew deskritti fil-qosor).

## 2. Sfond

2.1 Fil-konkluzjonijiet tiegħu tat-23/24 ta' Marzu il-Kunsill Ewropew talab lill-KESE, fid-dawl tas-Summit tar-Rebbieġha ta' l-2008, sabiex ifassal rapport sommarju bhala appoġġ għas-shubja għat-tkabbir u l-impjieg b'enfasi partikulari fuq l-impjieg

<sup>(3)</sup> Ibid.

tal-kategoriji ta' prijorità. Il-KESE issa qieghed jipprezenta din l-opinjoni fuq inizjattiva proprja dwar is-sugġett, li tislet mill-kompetenzi tal-kunsilli ekonomiċi u soċjali nazzjonali.

2.2 Il-KESE minn dejjem enfasizza li t-titjib fil-kompetittività u l-kisba tat-tkabbir ekonomiku sostenibbli fil-qafas ta' l-Istrategija ta' Lisbona m'humiex għanijiet fihom innifishom, iżda li pjuttost huma intizi li jwasslu għal tnaqqis fir-rata għolja tal-qgħad fl-UE, li jimmiraw għall-okkupazzjoni shiha, li jpoġġu s-skemi tas-sigurtà soċjali fuq baži iktar stabbli u li jipprovdu l-harsien kontra l-eskluzjoni soċjali <sup>(4)</sup>.

2.3 Għalhekk l-Istrategija ta' Lisbona kienet intiza li taġti impetu għdid lill-istrategija Ewropea għall-impjieg, halli b'hekk tiżdied ir-rata ta' l-impjieg u l-kwalità tax-xogħol. L-Istrategija ta' Lisbona ma mmiratx biss lejn iktar impjieg iżda wkoll lejn impjieg ta' kwalità oghla. L-investment fil-kapital uman, ir-riċerka, it-teknoloġija u l-innovazzjoni għalhekk logikament kellhom prijorità daqstant għolja hdejn il-miżuri tas-suq tax-xogħol u tal-politika strutturali <sup>(5)</sup>.

2.4 F'din l-opinjoni il-KESE ser jiffoka fuq it-tendenzi tas-suq tax-xogħol Ewropew u r-rakkomandazzjonijiet tiegħu dwar dawk il-gruppi identifikati fir-rigward ta' liema l-Kunsill ripetutament sejjah lill-Istati Membri sabiex jipprovdu miżuri li:

— jtejbu s-sitwazzjoni taż-żgħażaġh fis-suq tax-xogħol u jnaqqsu b'mod sinifikanti l-qgħad fost iż-żgħażaġh;

— jimplimentaw strategija għax-xjuhija attiva sabiex isir possibbli għan-nies imdahhla fl-età li jibqgħu jaħdmu għal żmien itwal;

— jippromovu l-impjieg tan-nisa b'mod effettiv u jagħmluha possibbli li n-nisa u l-irġiel jirrikonċiljaw il-hajja tax-xogħol u dik tal-familja;

— jintegraw lill-persuni b'diżabilità u jippromovu l-impjieg taġghom fil-perjodu fuq it-tul;

— jżidu r-rata ta' l-impjieg u l-opportunitajiet fis-suq tax-xogħol għall-immigranti u l-minoritajiet etniċi.

2.5 Il-KESE ser jipproponi pakkett ta' miżuri preventivi u attivi ta' integrazzjoni (mill-għdid) għal kull wiehed minn dawn il-gruppi identifikati li għandhom jingħataw konsiderazzjoni b'iktar attenzjoni fil-politiki tas-suq tax-xogħol u ta' l-impjieg ta' l-Istati Membri. Gruppi li huma soċjalment emarginalizzati, li huma ta' sikwit esklużi mis-suq tax-xogħol, ser ikunu inkluzi wkoll. B'żieda ma' dan, ser jiġu fformulati rakkomandazzjonijiet ta' politika, fost oħrajn sabiex ir-reviżjoni tal-linji gwida tal-politika ta' l-impjieg jitwettqu qabel is-Summit tar-Rebbieġha ta' l-2008.

<sup>(4)</sup> Ara l-opinjoni esploratorja tal-KESE tat-13.9.2006 dwar il-Kwalità tal-hajja tax-xogħol, il-produttività u l-impjieg fil-kuntest tal-globalizzazzjoni u l-isfidi demografici, *rapporteur*: is-Sinjura Engelen-Kefer GU C 138, 23.12.2006.

<sup>(5)</sup> Ara l-opinjoni fuq inizjattiva proprja tal-KESE tad-9.2.2005 dwar il-Politika ta' l-impjieg: ir-rwol tal-KESE wara t-tkabbir ta' l-UE u mil-lat tal-Proċess ta' Lisbona, *rapporteur*: is-Sur Greif (GU C 221, 8.9.2005).

### 3. Ir-rata ta' l-impjieg, l-impjieg u l-qgħad — is-sitwazzjoni attwali <sup>(6)</sup>

3.1 Għall-ewwel darba mill-2001 'l hawn, fl-2005 u l-2006, l-impjieg fl-UE żdied u kien hemm tnaqqis moderat fir-rata tal-qgħad (minn 9,0 % fl-2004 għal 7,9 % fl-2006). Iż-żieda fir-rata tal-qgħad tan-nisa, — 0,6 % — tikkuntrasta b'mod iktar ċar ma' l-istaġnar tas-snin reċenti meta mqabbla mar-rata korrispettiva għall-irġiel. Din it-tendenza kompliet fl-2007 <sup>(7)</sup>.

3.2 Huwa madankollu ta' thassib serju li wiehed jikkunsidra:

- li l-progress ta' l-oġġettivi intermedjarji ta' Lisbona u Stokkolma għar-rata ta' l-impjieg ma ntlahqux fl-2005, la fir-rigward tar-rata ġenerali, 67 % (2005: 63,8 %) u lanqas għal dik tan-nisa, 57 % (2005: 56,3 %). Qiegħed isir ukoll iktar ċar li l-għanijiet għall-2010 ma jistgħux jintlahqu f'hafna Stati Membri jew fil-Komunità shiha;
- minkejja li z-żidiet fl-impjieg full-time mill-2004 komplew jiddominaw l-impjieg madwar l-UE, hafna mill-impjieg li nholqu f'dawn l-aħħar snin — partikularment għan-nisa — kienu part-time (li ntweru mit-tkabbir hafna iktar baxx f'termini ekwivalenti fir-rigward ta' impjieg full-time — f'xi Stati Membri saħansitra waqgħu);
- l-iktar zieda sinifikanti fl-impjieg f'dawn l-aħħar snin kienet fost il-haddiema mdahhla fl-età. Madankollu, ir-rata ta' l-impjieg għall-persuni mdahhla fl-età hija wkoll hafna iktar baxxa mil-livell identifikat (għall-grupp ta' l-età 55-64, il-medja kienet biss 42,5 % fl-2005). Disa' Stati Membri biss kisbu t-targit ta' 50 % (differenza sinifikanti bejn in-nisa u l-irġiel: it-targit intlahaq fi 17-il pajjiż għall-irġiel iżda għal nisa f'erba' biss, l-Iskandinavja u l-Estonja);
- fl-2005 l-medja tal-qgħad fost iż-żgħażaġħ — 18,5 % — baqgħet madwar darbtejn oġhla mir-rata ġenerali tal-qgħad;
- minkejja t-titjib ġenerali f'bosta Stati Membri, partikularment f'dawk b'rati għoljin hafna ta' qgħad, il-qgħad fil-livell Ewropew, ta' f'tit inqas minn 8 %, qiegħed jippersisti fuq livell għoli u f'ċertu pajjiżi saħansitra għola;
- differenzi magġuri reġjonali fir-rati ta' l-impjieg qegħdin jipersistu f'numru ta' Stati Membri (meqjusin b'mod partikulari f'termini ekwivalenti fir-rigward ta' impjieg full-time). In-numru attwali ta' persuni li qegħdin jgħixu freġjuni ta' l-UE ta' 27 b'rata ta' qgħad ta' iktar minn 15 % għola notevolment bit-tkabbir;

— il-qagħda tas-suq tax-xogħol ta' ċerti gruppi li huma soċjalment emarġinalizzati tibqa' wahda problematika hafna.

Fuq dan l-isfond ta' bidliet fis-suq tax-xogħol, minkejja l-progress f'xi oqsma għad hemm hafna xi jsir, sabiex jintlahqu l-għanijiet ambizzjużi ta' l-Aġenda ta' Lisbona fil-qasam ta' l-impjieg.

3.3 Dan isir iktar u iktar minnu peress li t-tendenzi fl-okkupazzjoni juru nuqqasijiet serji, li jvarjaw hafna minn pajjiż għal iehor u minn settur għal iehor:

- Għall-gruppi żvantagġati, il-possibilitajiet li jidhlu fis-suq tax-xogħol ma tantx tjebeu (dan jista' jintwera, per eżempju, mir-rati għoljin b'mod persistenti fil-qgħad fuq il-perijodu t-twil, rati ta' qgħad relattivament għoljin, partikularment fost iż-żgħażaġħ u persuni bla sengħa u r-rati baxxi ta' okkupazzjoni, speċjalment fost il-haddiema mdahhla fl-età).
- minkejja li l-impjieg full-time għadhom il-forma predominanti ta' l-impjieg madwar l-UE, id-data tindika zieda qawwija f'tipi ta' impjieg atipici (mhux konvenzjonali), f'xi każijiet mingħajr livell suffiċjenti ta' protezzjoni legali u soċjali. Ġeneralment, il-proporzjon ta' kuntratti ta' impjieg b'terminu fiss qiegħed jiżdied, u dan jolqot liż-żgħażaġħ b'mod sproproporzjonat. Kien hemm ukoll zieda sinifikanti fix-xogħol kuntrattwali, ix-xogħol temporanju, in-nies li suppost jaħdmu għal rashom <sup>(8)</sup>, l-impjieg fuq perijodu qasir u kuntratti tax-xogħol li joffru f'tit benefiċċji soċjali, minkejja li s-sitwazzjoni tvarja hafna bejn l-Istati Membri. Ġeneralment, l-insigurtà qiegħda tiżdied, partikularment fost il-gruppi żvantagġati. Impjieg b'hal dawn jistgħu jitqiesu b'hal "pont" għas-suq tax-xogħol konvenzjonali biss jekk jiġu magħżula b'mod hieles u jekk joffru protezzjoni.
- F'hafna Stati Membri l-inċertezza fl-impjieg żdiedet, speċjalment fost il-haddiema bla sengħa, dawk il-jitilqu mill-iskola kmieni u n-nies mingħajr taħriġ vokazzjonali. Minhabba l-iżbilanċ bejn id-domanda u l-provvista tal-hiliet, id-dhul fis-suq tax-xogħol u r-ritorn lejn id-dinja tax-xogħol huma partikularment diffiċli.
- Persuni b'responsabilitajiet ta' kura qegħdin isibuha iktar u iktar diffiċli sabiex isibu impjieg stabbli u ta' sodisfazzjon.
- Persuni b'diżabilità qegħdin ikomplu jkunu fost dawk l-iktar esklużi mis-suq tax-xogħol. Skond l-aħħar data Ewropea 40 % biss tan-nies b'diżabilità jaħdmu. Iċ-ċifri huma iktar inkwetanti meta jitqiesu n-nies b'diżabilità serja;

<sup>(6)</sup> Ara l-graffs varji fl-appendiċi.

<sup>(7)</sup> Employment in Europe 2006 (L-Okkupazzjoni fl-Ewropa 2006).

<sup>(8)</sup> Ara l-Green Paper li timmodernizza l-liġi dwar ix-xogħol biex taffaċċa l-isfidi tas-seklu 21, COM(2006) 708 finali.

- Hemm ukoll numru kbir ta' persuni li l-emarginalizzazzjoni tagħhom tinbet minn kawzi bħall-vizzji, dejn eċċessiv jew in-nuqqas ta' akkomodazzjoni, u li l-integrazzjoni tagħhom fis-suq tax-xogħol tehtieg miżuri soċjali speċjali.
- Il-kondizzjonijiet tax-xogħol u l-opportunitajiet fis-suq tax-xogħol ta' l-immigranti u n-nies minn familji migranti f'hafna mill-Istati Membri huma inqas favorevoli minn daww tal-bqija tal-popolazzjoni. Attenzjoni partikulari għandha tinghata lir-Roma, li bl-adeżjoni tar-Rumanija u l-Bulgarija, saru l-ikbar minoranza fl-Ewropa u l-qagħda ta' l-impjeg tagħhom, (fejn ir-rati tal-qgħad f'xi każijiet jilhq u s-70-90 %) hija sors ta' thassib konsiderevoli għal diversi raġunijiet. Il-KESE ser jiġi lura għas-sugġett f'opinjoni fuq inizjattiva proprja separata.

3.4 It-tkabbir tas-settur informali, b'kondizzjonijiet tax-xogħol mhux siguri u ta' sikwit b'pagi baxxi, ifisser ir-riskju li daww il-gruppi li ma jistgħux jagħmlu t-transizzjoni għas-suq tax-xogħol regolari jkollhom jaċċettaw bil-fors xogħol fuq perijodu fit-tul fejn ma jkunux jistgħu jużaw il-hiliet tagħhom. Din it-tendenza (li hija diffiċli li tikkwantifikaha) ma tfissirx biss incertezza konsiderevoli għal daww milquta iżda twassal ukoll għal telf fid-dhul mit-taxxi u hija theddida għas-sostenibilità tal-kapaċità produttiva fl-UE.

#### 4. Il-holqien ta' qafas għat-tkabbir u iktar impjegji li jkunu ta' kwalità oghla

4.1 Għal bosta snin il-hsieb dominanti fit-tfassil tal-politika Ewropea kien li problemi fis-suq tax-xogħol huma strutturali fl-orijini tagħhom. F'hafna pajjiżi ta' l-UE l-enfasi unilaterali tal-politika dwar l-impjeg kienet fuq it-tnehhija ta' l-istandards tal-liġi tax-xogħol, li trendi l-kisba tad-drittijiet iktar diffiċli, fuq it-tnaqqis tas-servizzi soċjali, filwaqt li fl-istess hin rendiet il-kondizzjonijiet tax-xogħol iktar flessibbli.

4.2 Miżuri ta' politika attiva tas-suq tax-xogħol, bħal, per eżempju, il-promozzjoni ta' l-okkupazzjoni, it-tnehhija tas-skarzezza tal-hiliet u l-programmi għall-integrazzjoni ta' gruppi żvantaġġati fis-suq tax-xogħol ġew implimentati b'mod insuffiċjenti f'hafna pajjiżi, minkejja li xi whud minn dawn il-pajjiżi ziedu l-infiq tagħhom f'dan il-qasam sa mill-1995. Fil-biċċa l-kbira tal-pajjiżi li għalihom hemm data disponibbli (appoġġ attiv u passiv), l-infiq attiv fuq miżuri għas-suq tax-xogħol fil-fatt naqas f'dawn l-ahħar snin bhala proporzjon ta' l-infiq globali. Huwa importanti hafna li r-riżorsi allokati għall-miżuri ta' politika attiva tas-suq tax-xogħol jiġu pprovvduti b'tali mod li jkunu kompatibbli mad-daqs ta' l-isfidi u fl-istess hin, l-effikaċja tal-politika tas-suq tax-xogħol tiżdied u tiffoka fuq il-pubbliku destinarju rilevanti.

4.3 F'dan il-kuntest, il-KESE f'diversi okkażjonijiet semma li l-miżuri u r-riformi strutturali tas-suq tax-xogħol fl-ahħar mill-ahħar jistgħu jirnexxu biss f'ambjent makroekonomiku favorevoli, b'enfasi sabiex jinghelbu n-nuqqasijiet ċikliċi eżistenti li

baqghu jippersistu u sabiex it-tkabbir jiġi konsolidat<sup>(\*)</sup>. Għalhekk huwa mehtieg impenn għal politika ekonomika espansiva, orjentata lejn it-tkabbir fuq livell nazzjonali u ta' l-UE, bil-kondizzjonijiet monetarji, fiskali u ekonomiċi adattati:

- Il-Bank Ċentrali Ewropew, b'konformità mal-mandat tat-Tratat, ladarba tiġi assigurata l-istabilità tal-prezzijiet, għandu jgħin sabiex iżid it-tkabbir u l-impjeg. Rata għolja tat-tkabbir fl-impjeg tista' tinkiseb biss jekk hemm tkabbir ekonomiku b'mod stabbli b'rata oghla minn dik tar-rata medja tat-tkabbir fil-produttività
- B'hekk, per eżempju, il-flessibilità ikbar li joffri l-patt imġedded għall-istabilità u t-tkabbir għandha tintuża sabiex il-pajjiżi ta' l-UE jinghataw opportunità għal politiki kontra-ċikliċi u skop fiskali għal riformi strutturali li huma soċjalment aċċettabbli kif ukoll livell adattat ta' investment pubbliku.

L-objettivi ta' Lisbona jiddeterminaw id-direzzjoni li fiha għandu jimxi l-investment: żvilupp ta' l-infrastruttura tal-komunikazzjonijiet u tat-trasport, protezzjoni ta' l-ambjent, inizjattiva għar-riċerka u l-iżvilupp, kura komprensiva għat-tfal, appoġġ għall-edukazzjoni u t-taħriġ, politika attiva għas-suq tax-xogħol u kwalità ta' l-impjeg. Il-programmi tar-riforma nazzjonali għandhom jiġu ddisinjati bil-għan li jirriżultaw fi programmi li jsaħħah it-tkabbir ekonomiku ma' l-Ewropa kollha li għalih jistgħu jikkontribwixxu l-atturi kollha fil-livell nazzjonali u ta' l-UE.

#### 5. Ġlieda effettiva kontra l-qgħad fost iż-żgħażaġh

5.1 Il-qgħad fost iż-żgħażaġh hija wahda mill-kwistjonijiet jaħarqu għall-politika tax-xogħol fl-UE. Fill-pajjiżi kollha ta' l-UE r-rata tal-qgħad fost iż-żgħażaġh hija oghla mir-rata globali u fil-maġġoranza tal-pajjiżi qieghda minn ta' l-anqas id-doppju ta' dik tal-popolazzjoni ġenerali. F'xi whud mill-Istati Membri ta' l-UE ta' 15 u f'numru ta' Stati Membri godda l-qagħda hija saħansitra aghar. F'bosta Stati Membri, in-nuqqas ta' sigurtà fil-qasam ta' l-impjegji żdied, saħansitra fil-parti tas-suq li tikkonċerna impjegati b'hiliet oghla.

5.2 Kulma jmur, id-dhul fl-impjeg huwa possibbli biss permezz ta' forum alternattivi ta' impjeg b'kondizzjonijiet okkupazzjonali u soċjali li m'humiex sikuri. Il-konfini bejn l-impjeg formali u informali qeġhdin ikunu kulma jmur imċajpra/inqas ċari. Għal ċerti gruppi ta' żgħażaġh, bħal daww bla sengħa, daww minn familji immigranti jew daww minn gruppi żvantaġġati tal-popolazzjoni, it-transizzjoni għal impjeg regolari qieghda ssir iktar u iktar diffiċli. Ir-riskju li jibqghu maqbudin fil-marġni tal-popolazzjoni attiva qieghed jikber, partikularment meta jkun hemm tahlita ta' diversi mill-karatteristiċi msemmija hawn fuq.

(\*) Ara wkoll l-opinjoni tal-KESE tal-11.12.2003 dwar il-Linji gwida għall-politika ekonomika ġenerali 2003-2005 (*Broad economic policy guidelines 2003-2005*) rapporteur: is-Sur Delapina (GU C 80, 30.3.2004) u l-opinjoni tal-KESE tas-17.5.2006 dwar il-Proposta għal Deċiżjoni tal-Kunsill dwar il-linji gwida għall-politiki ta' l-impjeg ta' l-Istati Membri, (*Proposal for a Council Decision on guidelines for the employment policies of the Member States*), rapporteur: is-Sur Greif (GU C 195, 18.8.2006).

5.3 L-għan huwa li sakemm huwa possibbli iż-żgħażaġh kollha jinghataw prospettu siguri għall-futur. Il-kwistjoni għandha wkoll aspetti demografici: il-qagħda ekonomika taż-żgħażaġh tinfluwenza bil-kbir ir-rieda tagħhom li jibdeu familja. F'dan ir-rigward huwa puntpożittiv li fir-rapport tagħha tar-Reb-biegħa l-Kummissjoni Ewropea, id f'id mat-titjib fil-hiliet, issejjah għat-tishih tal-miżuri attivi ta' politika tas-suq tax-xogħol, u b'mod partikulari thegġeg li l-appoġġ għaž-żgħażaġh li qegħdin ifittxu x-xogħol jinghata fi żmien aktar bikri u li jitnehhew il-problemi strutturali li jolqtu t-transizzjoni mit-tahriġ għall-impjieg.

5.4 Eżempji pożittivi ta' dan huma l-mudelli ppruvati li jeżistu f'xi Stati Membri (il-Ġermanja, l-Awstrija u sa ċertu punt, l-Olanda) li jikkumbinaw it-tagħlim li jkun orjentat lejn il-ħtiġijiet ta' l-intrapriżi mat-tagħlim fl-iskola. Bosta studji enfasizzaw il-kwalità ta' din is-sistema ta' "tahrġ vokazzjonali doppju" u jagħtuha rwol essenzjali fil-facilitar tat-transizzjoni mill-iskola għax-xogħol u fit-tnaqqis tad-differenza bejn ir-rata tal-qgħad generali u dik taż-żgħażaġh.

5.5 Miżuri attivi u preventivi għal tahrġ inizjali u addizzjonali li jtejbu l-opportunitajiet taż-żgħażaġh li jsibu impjieg <sup>(10)</sup>:

- Il-garanzija tal-kwalità mit-tahrġ inizjali sa dak vokazzjonali u t-tahrġ fuq il-post tax-xogħol sabiex il-haddiema jkunu jistgħu jsibu posthom fis-suq tax-xogħol bl-inqas problemi possibbli u li jibqgħu fl-impjieg, bil-partecipazzjoni ta' l-industrija li tkun involuta u l-gvern;
- appoġġ attiv minn kmieni għaž-żgħażaġh li qegħdin ifittxu postijiet f'korsijiet tat-tahrġ jew impjieg (possibbilment wara erba' xhur), programmi speċjalizzati u appoġġ u tahrġ individwali għall-integrazzjoni ta' gruppi bi problemi u zghażaġh bla xogħol fuq il-perijodu fit-tul u għal dawk li telqu kmieni mill-iskola jew minn korsijiet tat-tahrġ, eż. permezz ta' proġetti ta' l-impjieg tal-komunità u l-promozzjoni tat-tahrġ;
- l-iżvilupp ta' servizz li joffri pariri dwar karrieri li jkun ġeneralment disponibbli u aċċessibbli faċilment u ta' faċilitajiet ta' informazzjoni għaž-żgħażaġh fil-livelli kollha tat-tahrġ; titjib korrespondenti fil-kwalità u r-riżorsi umani għac-ċentri ta' l-impjieg;
- it-tnaqqis fid-diskrepanzi eżistenti bejn il-kwalifiki offruti u dawk tad-domanda tas-suq tax-xogħol; zieda fl-effikaċja tas-sistemi ta' l-edukazzjoni primarja (eż. it-tnaqqis fir-rata tat-tluq kmieni mill-iskola, kampanji kontra l-analfabetizmu) u zieda fl-opportunitajiet għall-movimenti bejn it-tahrġ iniz-

<sup>(10)</sup> Ara wkoll l-opinjoni tal-KESE tas-26.10.2005 dwar il-Komunikazzjoni mill-Kummissjoni lill-Kunsill dwar il-politiki Ewropej rigward iż-żgħażaġh — L-Indirizzar tal-problemi taż-żgħażaġh fl-Ewropa — L-implimentazzjoni tal-Patt Ewropew għaž-żgħażaġh u l-promozzjoni taċ-ċittadinanza attiva; *rapporteur* is-Sinjura van Turnhout (GU C 28, 3.2.2006).

jali vokazzjonali u addizzjonali; l-eliminazzjoni gradwali ta' segregazzjoni tas-sessi fil-qasam tal-pariri dwar karrieri;

- l-implimentazzjoni ta' miżuri li jassiguraw li l-impjieg fuq perijodu qasir u li m'huwiex sikur tkun biss soluzzjoni temporanja għaž-żgħażaġh.

## 6. Prospetti mtejba għall-integrazzjoni ta' l-immigranti

6.1 Fil-maġġoranza tal-pajjiżi ta' l-UE kien hemm f'tit kambjament fid-diskriminazzjoni kontra l-immigranti u l-familji tagħhom fis-suq tax-xogħol. Dawn għadhom qegħdin ikunu rappreżentati żżejjed f'setturi b'paga baxxi b'kondizzjonijiet tax-xogħol ħżiena; għandhom riskju ħafna iktar għoli li jsiru qiegħda u sa ċertu punt jibqgħu maqbudin f'impjieg bi f'tit sigurtà, riskji sinifikanti għal saħħithom, sigurtà fqira u (f'xi pajjiżi) f'tit li xejn regolamentazzjoni tar-rati tal-paga.

6.2 Inkwiet partikulari huwa l-punt sa fejn din il-qagħda prekarja tas-suq tax-xogħol "intirtet" minn immigranti tat-tieni generazzjoni — riżultat ta' żvantaġġi kbar fl-edukazzjoni. Fil-maġġoranza ta' l-Istati Membri, zghażaġh minn familji immigranti jagħmlu parti minn gruppi bl-ogħla livelli ta' nuqqas ta' sikurezza fl-impjieg u għandhom l-ogħla riskju li jitwarrbu u jispiċċaw fil-margni tas-suq regolari tax-xogħol.

6.3 Il-KESE f'diversi okkażjonijiet stqarr li jikkunsidra l-immigrazzjoni tax-xogħol bħala neċessità fid-dawl tat-tendenzi demografici fl-UE u enfasizza l-eżempji pożittivi f'bosta Stati Membri bħal Spanja u l-Irlanda. Dan għandu, madankollu, dejjem jiġi rrikonċiljat mal-prospetti għall-politika ta' l-integrazzjoni fl-Istati Membri, b'mod partikulari fir-rigward ta' l-impjieg <sup>(11)</sup>. Is-sitwazzjoni ta' l-immigrazzjoni tvarja ħafna minn Stat Membru għal iehor, kif ivarjaw ukoll il-miżuri adottati għall-politika ta' l-integrazzjoni, eż. fis-suq tax-xogħol u l-politika ta' l-edukazzjoni. L-Istati Membri għandhom jagħtu attenzjoni partikulari lis-sitwazzjoni ta' dawk li qegħdin ifittxu l-ażil, li ta' sikwit isofru minn żvantaġġi partikulari.

6.4 Prijoritajiet għat-titjib fl-integrazzjoni ta' l-immigranti:

- Attenzjoni partikulari għandha tinghata lill-appoġġ individwali ta' (qabel) id-dhul fl-iskola u investment minn kmieni f'hiliet relatati mal-lingwi u l-vokazzjonijiet; il-prevenzjoni ta' żvantaġġi li jinholqu matul it-tiftix ta' l-ewwel impjieg (eż. billi jinghelbu l-barrieri tal-lingwa mill-iktar kmieni possibbli) u l-iffacilitar tar-rikonoxximent ta' kwalifiki barranin ta' l-immigranti.

<sup>(11)</sup> Ara wkoll l-opinjoni tal-KESE ta' l-10.12.2003 dwar il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Reġjuni dwar l-immigrazzjoni, l-integrazzjoni u l-impjieg, *rapporteur*: is-Sur Pariza Castaños (GU C 80, 30.3.2004).

- Il-mainstreaming ta' l-integrazzjoni fil-politika soċjali u l-politika tas-suq tax-xogħol (eż. permezz tat-titjib fil-hiliet interkulturali fl-uffiċċji tal-gvern u fiċ-ċentri ta' l-impjiegi u l-offerta ta' appoġġ għall-intraprizi, speċjalment l-SMEs); fondi Ewropej u nazzjonali adattati għall-miżuri ta' l-appoġġ għall-integrazzjoni.
- It-tnehhija ta' l-ostakli istituzzjonali li jfixklu l-aċċess għas-suq tax-xogħol fl-Istati Membri (eż. it-tnaqqis taż-żmien tas-stennija għall-permessi tax-xogħol — partikularment għal dawk li qegħdin ifittxu l-ażil <sup>(12)</sup>) u l-prevenzjoni tad-dumping tal-pagi filwaqt li jissahhu l-prospetti ta' l-integrazzjoni (bħala komponent tal-politika Ewropea dwar l-immigrazzjoni (li tassigura li l-politika ta' l-immigrazzjoni ma tfixkilx l-integrazzjoni billi thegġeg l-immigrazzjoni temporanja, tipi ta' xogħol mhux sikuri u l-emarkinazzjoni).
- It-titjib tad-data dwar il-konnessjoni bejn is-sitwazzjoni ta' haddiema ġejjin minn ambjent ta' migrazzjoni u s-segregazzjoni jew id-diskriminazzjoni fis-suq tax-xogħol <sup>(13)</sup>.
- Miżuri preventivi u sanzjonijiet kif ukoll shubiji bejn l-imsieħba soċjali u l-awtoritajiet pubbliċi fil-livell nazzjonali sabiex jikkumbattu l-ekonomija klandestina bil-għan li jikkumbattu d-dumping soċjali u d-distorsjonijiet tal-kompetizzjoni, partikularment fir-rigward tal-movimenti transkonfinali tal-haddiema.

## 7. L-isfruttar ta' l-opportunitajiet għall-impjiegi ta' haddiema mdahhla fl-età

7.1 Ir-risposta ewlenija għall-isfida demografika għandha tkun politika tat-tkabbir mirata u zieda fl-okkupazzjoni. Il-potenzjal neċessarju tax-xogħol huwa disponibbli fi kwantità suffiċjenti. U madankollu, madwar l-UE, il-potenzjal ta' l-impjiegi ta' haddiema mdahhla fl-età għadu mhux qiegħed jiġi sfruttat biżżejjed.

7.2 Ir-riskju ta' qgħad fuq il-perijodu fit-tul malajr jiżded ma' l-età. Fl-UE ta' 25 ir-rata medja tal-qgħad fuq perijodu fit-tul fost il-haddiema mdahhla fl-età (50-64) hija ta' iżjed minn 60 %. F'dan il-kuntest irid jiġi assigurat li l-haddiema mdahhla fl-età ikollhom ċans genwin li jsibu l-impjiegi u li jkunu jistgħu jaħdmu fuq perijodu itwal.

7.3 Ir-raġunijiet ewlenin għaliex haddiema mdahhla fl-età jjeqfu mix-xogħol kmieni huma problemi tas-saħħa kkawżati minn kondizzjonijiet diffiċli tax-xogħol, l-intensità tax-xogħol, it-tkeċċija bikrija tal-haddiema mdahhla fl-età u n-nuqqas ta'

<sup>(12)</sup> Ara l-opinjoni tal-KESE dwar il-Proposta għal Direttiva tal-Kunsill li twaqqaf l-istandards minimi għar-riċeviment ta' l-applikanti għall-ażil fl-Istati Membri, *rappporteur*: is-Sur Mengozzi (GU C 48, 21.2.2002).

<sup>(13)</sup> Il-Eurostat bħalissa qiegħed jaħdem fuq modulu ad hoc dwar il-qagħda tax-xogħol ta' l-immigranti u d-dixxendenti immedjati tagħhom li ser jiġi implementat fil-kollezzjoni ta' data ta' 2008. L-għan huwa li jtejjeb l-l-informazzjoni dwar nies imwiela barra koperta mill-Istharrig Komunitarju dwar il-Forza tax-Xogħol.

opportunitajiet għal impjiegi mill-ġdid. L-isforzi sabiex tiżded ir-rata ta' l-impjiegi tal-persuni mdahhla fl-età li huma bbażati fuq bidliet fis-sistemi tal-pensjonijiet, li jfissru kondizzjonijiet u drittijiet ta' aċċess inqas favorevoli, huma 'l bogħod hafna mir-riżultat mixtieq.

7.4 Hija biss politika konxja ta' "xjuhija attiva", li tista' tipproduċi zieda sostenibbli fir-rata ta' l-okkupanza ta' nies imdahhla fl-età. Mudelli li kellhom suċċess, per eżempju fl-istati Nordiċi (speċjalment fil-pakkett ta' integrazzjoni ta' miżuri adottati fil-qafas tal-programm nazzjonali ta' azzjoni għall-persuni mdahhla fl-età) juru mod li huwa soċjalment aċċettabbli, li bil-partecipazzjoni stretta ta' l-imsieħba soċjali, suq tax-xogħol li jopera b'rata għolja ta' stabbiltà fl-impjiegi jista' jinholoq għal nies imdahhla fl-età.

7.5 Aspetti ewlenin ta' caqliqa sistematika lejn dinja ta' l-impjiegi li tkun iżjed favorevoli għal nies imdahhla fl-età <sup>(14)</sup>:

- Pariri komprensivi u appoġġ għal min qiegħed ifittex ix-xogħol u appoġġ proattiv għall-medjazzjoni fl-impjiegi (inkluż l-impjiegi issussidjati, l-appoġġ għat-tweqqif ta' l-impjiegi, il-proġetti soċjali tal-karità) u fejn hemm bżonn miżuri għar-riabilitazzjoni għall-integrazzjoni mill-ġdid fuq il-perijodu fit-tul; fondi adattati għall-politiki attivi fis-suq tax-xogħol u l-ippjanar fit-tul għaċ-ċentri ta' l-impjiegi.

- It-twaqqif ta' incentivi li huma soċjalment aċċettabbli għall-irtirar iktar fit-tard u, fejn possibbli jew mixtieq, l-iżvilupp ta' mudelli attraenti għal transizzjoni flessibbli mill-hajja tax-xogħol għall-irtirar fi hdan is-sistema pubblika tal-pensjonijiet (inkluż l-iżvilupp addizzjonali ta' l-impjiegi part-time għal nies imdahhla fl-età).

- Miżuri sabiex il-haddiema jsiru iktar kapaċi fiżikament u mentalment li jibqgħu attivi fix-xogħol għal tul ta' żmien itwal, fuq kolloxx billi jitnaqqsu l-pressjonijiet fuq ix-xogħol u billi l-kondizzjonijiet tax-xogħol jiġu adattati (eż. incentivi għall-iżvilupp tal-protezzjoni tas-saħħa fuq il-post tax-xogħol, it-tnedija ta' programmi azjendali għall-promozzjoni tas-saħħa li jkunu ġeneralment disponibbli, medicina preventiva u programmi għall-protezzjoni ta' l-impjiegi).

- li jiġu mhegġa haddiema mdahhla fl-età sabiex isiru iktar involuti f'taħriġ addizzjonali (inizjattiva għal dawk 'il fuq minn 40 sena, incentivi għat-titjib fil-partecipazzjoni f'taħriġ in-house addizzjonali, partikularment għal dawk b'inqas hilet).

<sup>(14)</sup> Ara l-opinjoni tal-KESE ta' l-15.12.2004 dwar il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni dwar iż-żieda fl-okkupanza tal-haddiema ta' età ikbar u d-dewmien tal-hruġ mis-suq tax-xogħol, *rappporteur*: is-Sur Dantin (GU C 157, 28.6.2005).

— Miżuri li jżidu l-kuxjenza dwar il-haddiema mdahhla fl-età (apprezzament tal-valur ta' l-esperjenza u t-trasferiment tal-hiliet tul il-hajja tax-xogħol lil haddiema iżghar) u l-parir u l-appoġġ għall-kumpaniji, speċjalment l-SMEs, fl-ippjanar bil-quddiem tal-persunal u l-iżvilupp ta' tipi ta' organizzazzjoni ta' xogħol favur il-haddiema imdahhla fl-età.

## 8 Titjib fl-impjeg tan-nisa

8.1 Minkejja li n-nisa avvanzaw b'mod sinifikanti tul dawn l-aħhar 30 sena f'termini ta' kwalifiki formali, in-nuqqas ta' ugwaljanza ta' l-opportunitajiet fis-suq tax-xogħol għadu mifruq. In-nisa għadhom qegħdin jaħdmu l-iktar fis-setturi tas-servizzi tradizzjonali u s-setturi industrijali li tradizzjonalment kellhom proporzjon għoli ta' haddiema nisa. In-nisa għandhom wisq inqas opportunitajiet sabiex jagħmlu użu mill-kwalifiki ta' l-edukazzjoni fxogħolhom. Ir-rikonċiljazzjoni bejn il-karriera u l-familja għadha, bla ebda paragun, iktar diffiċli għan-nisa milli l-irġiel.

8.2 Il-proporzjon ta' haddiema part-time huwa hafna oghla fil-gruppi kollha ta' l-età għan-nisa milli għall-irġiel. Iż-żieda fix-xogħol part-time, li jekk jintgħazel b'mod hieles ma jfissirx li l-pagi u l-prospetti m'għandhomx jitjiebu, hija xi haġa li għandha tintlaqa' u għadha fattur maġġuri fis-segmentazzjoni tas-sessi fis-suq tax-xogħol.

8.3 Kwazi fl-oqsma kollha ta' l-impjeg id-differenzi kbar fid-dhul finanzjarju ta' bejn is-sessi jppersistu, indipendentement mill-qagħda tas-suq tax-xogħol. Interruzzjonijiet twal tul il-karriera minhabba obbligazzjonijiet ta' kura, għandhom impatt partikularment negattiv fuq l-opportunitajiet ta' avvanz fil-karriera, id-dhul finanzjarju u d-drittijiet soċjali. Filwaqt li l-irġiel jistgħu jistennew zidiet progressivi fil-paga li jiżiedu bl-età, id-dhul tan-nisa għandu tendenza li jistaġna fil-gruppi ta' l-età li fihom jinterrompu l-karrieri tagħhom jew ta' sikwit jaqilbu għax-xogħol part-time sabiex irabbu t-fal.

8.4 Eżempji mid-Danimarka u l-Isvezja juru li l-affarijiet jistgħu jkunu differenti u li l-mainstreaming tas-sessi fil-politika tas-suq tax-xogħol jista' jkun iktar minn slogan. F'dawn il-pajjiżi d-differenzi fid-dhul huwa hafna inqas, u r-rata ta' l-impjeg tan-nisa u d-disponibilità tal-facilitajiet għat-tfal (speċjalment għat-tfal li għandhom inqas minn sentejn) huma hafna oghla minn dawk fi Stati Membri oħra. L-Olanda toffri eżempju pożittiv iehor. Hawnhekk insibu rata għolja ta' okkupazzjoni tan-nisa flimkien ma' rata għolja hafna ta' impjeg part-time, li fil-maġġoranza tal-każijiet jintgħazel b'mod hieles.

8.5 Miżuri ewlenin sabiex jiġu indirizzati l-problemi li jolqtu lill-impjeg tan-nisa <sup>(15)</sup>:

— Miżuri sabiex jeliminaw id-diskriminazzjoni eżistenti fis-suq tax-xogħol u l-kawżi strutturali ta' differenzi bejn is-sessi fir-rigward tad-dhul finanzjarju, speċjalment il-promozzjoni ta'

mezzi indipendenti ta' qligħ għan-nisa, partikularment permezz ta' mezzi li jnaqqsu x-xogħol fuq perijodu qasir li ma joffrix sikurezza u li jkun ta' tip part-time u sabiex jittejjeb l-istandard ta' xogħol part-time b'mod ġenerali (eż. l-estensjoni tad-dritt ta' xogħol part-time għall-ġenituri, bid-dritt li jirritornaw għax-xogħol full-time iżjed tard; parteċipazzjoni mtejba fil-programmi ta' tahrig addizzjonali provdut fuq il-post tax-xogħol).

— Żvilupp qawwi fil-kura ġeneralment disponibbli u ta' tip li faċli li wiehed ikun jista' jakkwistaha, b'facilitajiet ta' kwalità għolja għat-trabi u t-tfal ta' l-età ta' l-iskola barra mid-dar, li jagħmel possibbli li jiġu rrikonċiljati x-xogħol u l-familja; kontribuzzjonijiet għall-promozzjoni effettiva tal-qsim tal-kompiti bejn il-ġenituri (speċjalment inċentivi għaž-żieda fil-kontribut tal-missier lejn it-trobbija).

— It-tnehhija tal-miżuri tal-politika tal-familja li għandhom tendenza li jiskoraġġixxu l-impjeg permezz ta' inċentivi qawwija għall-waqfien tax-xogħol jew għall-interruzzjonijiet twal tul il-karriera, bi tnaqqis fl-opportunitajiet għall-bidu ta' impjeg f'kondizzjonijiet aċċettabbli; koncessjonijiet għall-leave tal-ġenituri m'għandhomx jolqtu d-dhul finanzjarju b'mod negattiv, ifixklu l-avvanz tal-karriera tal-mara jew joholqu ostakli godda għat-tqassim tal-leave tal-ġenituri bejn iż-żewġ partners.

— Il-miżuri tal-politika tas-suq tax-xogħol li jheggu lill-ġenituri sabiex jergħu jibdew ix-xogħol wara pawża fil-karriera (inkluż appoġġ għat-tneħħija ta' intrapriži tagħhom stess) u li jħarsu lin-nisa milli jkollhom jagħmlu xogħol li għalih huma kkwalifikati żżejjed u t-telf ta' dhul finanzjarju (eż. mudelli għat-tahrig addizzjonali flessibbli huma disponibbli tul il-pawża fil-karriera jew impjeg li jkompli iżda b'siġhat imnaqqsa).

— L-organizzazzjoni tal-hin tax-xogħol favur il-familja (inklużi l-opportunitajiet għall-ġenituri ta' trabi jew tfal ta' l-età ta' l-iskola sabiex jirrangaw il-hin tax-xogħol tagħhom, il-ftehim ta' teleworking u d-drittijiet legali għall-hin tax-xogħol varjabbli għal persuni b'obbligazzjonijiet ta' kura).

## 9 It-titjib fl-opportunitajiet fis-suq tax-xogħol għall-persuni b'dizabilità

9.1 Il-persuni b'dizabilità għadhom, b'mod sinifikanti, fost dawk l-aktar esklużi mis-suq tax-xogħol. Il-haddiema b'dizabilità għandhom iktar ċans li jkunu f'impjeg ta' paga baxxa u huma ta' sikwit iddiskriminati kontra l-aċċess għat-tahrig u l-promozzjoni fil-karriera. Billi 15 % tal-popolazzjoni ta' l-UE ta' l-età li jistgħu jaħdmu għandhom dizabilità ta' xi tip u fid-dawl tar-rata baxxa ta' l-impjeg ta' dan il-grupp, zieda fir-rata ta' l-impjeg tal-persuni b'dizabilità tista' tikkontribwixxi bil-kbir lejn l-għanijiet ta' l-Istrateġija ta' Lisbona.

<sup>(15)</sup> Ara l-opinjoni tal-KESE tat-13.9.2006 dwar il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni dwar Il-Pjan ta' rotta għall-ugwaljanza bejn in-nisa u l-irġiel 2006-2010, *rapporteur*: is-Sinjura Attard (GU C 318, 23.12.2006) u l-opinjoni tal-KESE tad-29.9.2005 dwar Il-faqar fost in-nisa fl-Ewropa, *rapporteur*: is-Sinjura King (GU C 24, 31.1.2006).



9.2 F'dan il-kuntest, il-KESE jilqa' d-dokument tal-Kummissjoni dwar "L-inkluzjoni tal-kwistjonijiet relatati mad-Diżabilità fl-Istrateġija Ewropea dwar l-Impjieġ" <sup>(16)</sup>, li huwa punt ta' bidu pożittiv għall-avanz ta' l-integrazzjoni tal-persuni b'diżabilità fis-suq tax-xogħol u jfakkar li l-integrazzjoni fis-suq tax-xogħol hija l-aħjar arma fil-ġlieda kontra l-eskluzjoni soċjali. Il-KESE jfakkar li l-biċċa l-kbira tan-nies jakkwistaw diżabilità matul il-hajja tax-xogħol tagħhom iżda ftit huma dawk li jiġu offerti l-opportunità li jirritornaw għax-xogħol b'mod adattat għad-diżabilità tagħhom. Eżempji pożittivi hawnhekk huma l-ġigijiet stretti ta' kontra d-diskriminazzjoni tar-Renju Unit li jipprovdu għal mekkaniżmi sabiex jitressqu ilmenti, u l-mudell Daniż li jgħaqqad il-flessibilità tas-suq tax-xogħol ma' garanziji soċjali suffiċjenti u livell għoli ta' edukazzjoni u ta' taħriġ.

9.3 Miżuri ta' prijorità għall-promozzjoni ta' l-impjieġ ta' persuni b'diżabilità <sup>(17)</sup>:

- L-aġġustament tas-sistemi tat-taxxa u tal-benefiċċji b'tali mod li jagħmlu x-xogħol u t-transizzjonijiet għax-xogħol attraenti billi per eżempju jipprovdu l-benefiċċji relatati max-xogħol; barraminhekk, ir-ritorn għall-pensjonijiet tad-diżabi-

lità għandu jkun possibbli wara perijodu ta' prova tax-xogħol.

- L-iżvilupp, l-implimentazzjoni u l-appoġġ għall-programmi attivi fis-suq tax-xogħol (b'mod partikulari l-miżuri għar-riabilitazzjoni) immirati speċifikament lejn in-nies b'diżabilità kif ukoll miżuri li jiffaċilitaw it-transizzjoni minn impjieġ protett għal impjieġ iktar komuni (eż. l-adattament ta' l-azzjonijiet ta' l-informazzjoni u l-komunikazzjoni għall-persuni b'diżabilità li qegħdin ifittxu x-xogħol).
- Il-postijiet tax-xogħol għandhom isiru iktar adattati għall-persuni b'diżabilità u għandu jkun hemm azzjonijiet ta' appoġġ pożittivi indirizzati speċifikament lejn haddiema li jsofru diżabilità waqt il-hajja tax-xogħol tagħhom; perijodi ta' leave ikkombinati ma' taħriġ addizzjonali, l-adozzjoni tad-deskrizzjoni tax-xogħol tagħhom jew assenjazzjonijiet alternattivi għandhom jiġu kkunsidrati.
- Il-provvisti għal assistenza addizzjonali għall-haddiema b'diżabilità kif ukoll ta' servizzi ta' kura għal persuni b'diżabilità sabiex jippermettu lill-haddiema li għandhom membru tal-familja b'diżabilità jkomplu jaħdmu.

Brussell, 12 ta' Lulju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

<sup>(16)</sup> EMCO/II/290605.

<sup>(17)</sup> Ara l-opinjoni tal-KESE ta' l-20.4.2006 dwar il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni — Is-sitwazzjoni tal-persuni b'diżabilità fl-Unjoni Ewropea mkabbra: il-Pjan ta' Azzjoni Ewropew 2006-2007, *rapporteur*: is-Sur Greif (ĠU C 185, 8.8.2006) u l-opinjoni esploratorja tal-KESE tas-17.1.2007 dwar l-Opportunitajiet indaqs għall-persuni b'diżabilità, *rapporteur*: is-Sur Joost ĠU C 93, 27.4.2007.